

تازہ گوئی — ایک ادبی تحریک

تازہ گوئی کیا ہے؟ کب شروع ہوئی؟ کس طرح بڑھی اور پھیلی؟ کس طرح بگڑی اور ختم ہوئی؟ یہ سب وہ سوالات ہیں جن کا معین: نور قطعی جواب کسی ایک جگہ نہیں ملتا۔ عبدالباقی نواز ندوی نے مائثر رجی میں کم و بیش پچاس مرتبہ اس کا ذکر کیا ہے لیکن یہ نہیں بتایا کہ یہ ہے کیا؟ شبلی نے شعرا لجم میں لکھا ہے:

”بابا فغانی کے بعد ایک طرز خاص پیدا ہوا۔ عبدالباقی رحیمی جو ایرانی ہے اس کو ”تازہ گوئی“ سے تعبیر کرتا ہے اور علانیہ تسلیم کرتا ہے کہ اس کا بانی اور رہنما حکیم ابوالفتح تھا۔“ (شعرا لجم، ج ۲، ص ۷۱) عبدالباقی کے اصل الفاظ یہ ہیں:

”مستعدان و شعرا ن این زمان را اعتقاد این است کہ تازہ گوئی کہ دریں زمانہ در میانہ شعرا مستحسن است و شیخ فیضی و مولانا عارفی شیرازی وغیرہ بآں روش حرف زدہ اند بشارہ و تعلیم ایشاں بود۔“ (ایشاں سے مراد حکیم ابوالفتح گیلانی ہے)۔ (ص ۸۴۸ کلکتہ ایڈیشن)

ان عبارتوں سے یہ ظاہر ہوتا ہے کہ:

(الف) یہ طرز خاص بابا فغانی کے بعد پیدا ہوا۔

(ب) حکیم ابوالفتح گیلانی اس طرز کے محرک ہے، تھے اور شعرا نے ان کے اشارہ و تعلیم سے یہ طرز اختیار کیا۔

سوال پیدا ہوتا ہے کہ یہ طرز بابا فغانی نے خود ایجاد کیا؟ یا اس کے بعد کسی نے ایجاد کیا؟۔ بظاہر یہ معلوم ہوتا ہے کہ بابا فغانی نے ایک خاص روش پیدا کی جس کی پیروی بعد میں اور لوگوں نے کی۔ ہفت اقلیم میں لکھا ہے:

”..... شاعر غزل گو بود در غزل روش نو اختراع کرد، اما شعراے خراسان طرز فغانی را مخالفت کردند، بنا بران فغانی

ہرات و انگریز اشت و نذر سلطان یعقوب رفت و آنجا مورد التفات شہانہ شد و خطاب بابائے شہر مخاطب گشت۔
اس سے یہ معلوم ہوا کہ شعراے خراسان نے طرز فغانی کو پسند نہ کیا جس کی وجہ سے فغانی بغداد (عراق) چلا
گیا جہاں اسے قبول عام حاصل ہوا اور دوسرے شعرا نے پیروی کی۔ چنانچہ ہم دیکھتے ہیں کہ میر علی شیر نے
مجالس النعائس میں اس کا ذکر ایک سطر میں کیا ہے اور کہا صرف یہ ہے کہ ”اوہم از شیراز است“۔
اس کے بعد اس کا ایک ہی شعر درج کیا ہے۔ اس صورت حال میں، دو نئے سوال پیدا ہوتے ہیں،

اول: خراسان کے شعرا نے طرز فغانی کو کیوں پسند نہ کیا؟

دوم: شعراے خراسان کا اپنا طرز کیا تھا؟

بابا فغانی کے زمانے کے خراسان کا اہم ادبی مرکز ہرات تھا۔ میر علی شیر وزیر اور سلطان حسین بقیعرا فرما رہا
تھا۔ تیموری شہزادے بلکہ شہزادیاں بھی ادب و شعر میں ممتاز تھیں، بابر شاعر بھی تھا اور نقاد بھی تھا۔ یہ بھی
ہرات کے ادبی مرکز سے متاثر تھا۔ اگرچہ بعض معاملات میں اس کی سائے آزاد ہے۔

خراسان دہرات کے شعرا کے بارے میں، میر علی شیر نے مجالس النعائس میں اور سام میرزا نے
تحفہ سامی میں تفصیل سے لکھا ہے۔ ان میں جامی، آصفی، بنائی، ہلالی وغیرہ کو خاص اہمیت دی ہے، گویا
یہی لوگ اس زمانے کے خراسانی طرز کے نمائندے تھے۔

یہ واضح رہے کہ عراق و خراسان کی یہ کش مکش خاصی قدیم معلوم ہوتی ہے۔ تذکرہ دولت شاہ میں اس
کی بھلک بار بار نظر آتی ہے۔ اس نے خراسان، ماوراء النہر، سمرقند، عراق اور شیراز کے الگ الگ
دبستانوں کا ذکر کیا ہے۔

دولت شاہ کی تصریحات سے یہ ظاہر ہوتا ہے کہ خراسان میں سادگی نامقبول تھی۔ ”غرضی دور میں
اغراق و اشتقاق کو بڑا قبول حاصل ہوا۔۔۔۔ اور صنائع بدائع پر خاص توجہ تھی“ دولت شاہ ص ۱۵۵ء
مگر تشبیہات میں اشیائے فطرت سے سوا حاصل کیا جاتا تھا۔ بعد کے دور میں ساری توجہ مبالغہ پر صرف
ہوئی اور حقیقت سے بعد ان کا وصف خاص ٹھہرا۔ عراق اور خراسان کی شاعری کے امتیازات اپنی
جگہ جو بھی تھے، تھے لیکن خراسان اور ماوراء النہر کی اپنی اپنی روش بھی تھی۔ ماوراء النہر کے شعرا، شوکت
الغلاط، صوفی طنطنہ اور معانی کی رعب دار فضا کے قائل تھے۔

برہ حال عراق و خراسان کا یہ فرق ہمیشہ قائم رہا۔ فغانی کے زمانے میں ہرات کا ادبی ذوق اصولاً

اسی روش کے مطابق چل رہا تھا — یعنی توجہ زیادہ تر صنعت پر تھی، اور صحت مند تنقید نے اسی زمانے کی اس روش پر رے دے بھی کی ہے۔

بابر کہ خود بھی شاعر تھا، سلطان حسین بیقر کے زمانے کی شاعری پر، کئی موقوفوں پر تنقید کرتا ہے، اس سے اس دور کے رجحانات کا پتہ چلتا ہے۔ اصفیٰ کے متعلق لکھتا ہے: ”شعر او از رنگ و معنی خالی نیست“ بنائی کے بارے میں کہتا ہے: ”ور غزل او رنگ و حال سرد و نیست“

ان دونوں اقتباسات میں ’رنگ‘ کا لفظ بڑا پر معنی ہے جو ایک جگہ معنی کی ضد ہے اور دوسری جگہ حال کی۔ اس سے ظاہر ہوتا ہے کہ بابر کا ادبی ذوق جہاں معنی اور حال (جذبات کی سچائی) پر زور دیتا ہے وہاں رنگ کو بھی غیر معمولی بلکہ فائق اہمیت دیتا ہے اور رنگ سے مراد، بیان کا حسن اور اسلوب کی شان ہے۔ یہ بابر کے ذاتی خیالات ہیں اگرچہ فطری طور پر دوسرے لوگ بھی مانتے ہوں گے۔ جذبات کی سچائی اور اسلوب کی شان کے ساتھ ساتھ واقعت کو بھی وہ بڑی اہمیت دیتے تھے۔ ہرات کا ایک شاعر ہلالی اپنی مثنوی شاہ و گدا میں یہ غلطی کہ بیٹھا تھا کہ شاہ کو معشوق اور گدا کو عاشق قرار دے دیا۔ اس پر بابر بگڑ کر کہتا ہے: ”یہ کیا مذاق ہے؟ یہ پچھلے شاعر تو اپنی عاشقہ مثنویوں میں مرد کو عاشق اور معشوق کو عورت کہتے رہے ہیں۔ مگر ہلالی کو دیکھو کہ اس نے درویش کو عاشق اور بادشاہ کو معشوق بنا دیا۔ . . . گویا بادشاہ کو ”فاحشہ“ بنا دیا۔“

اس سے یہ ظاہر ہوتا ہے کہ بابر، شاعری میں اضافی اختراع و تصرف کے مقابلے میں اصلیت و واقعیت پر خاص نظر رکھتا ہے اور اسے ہرات کے اس شاعر کی یہ روش پسند نہیں آئی کہ اس نے ایک ایسی بات فرض کر لی جسے زمانے کا مجلسی معیار اچھا نہیں سمجھ سکتا۔ ممکن ہے اس رائے میں بابر کی شاہانہ رنگ بحیثیت بھی پھر تک رہی ہو۔ ورنہ بادشاہوں کو معشوق بنانے کی رسم تو موجود ہی رہی ہے مثلاً تیموری شہزادے بایں شہر مرزائے اپنے ایک شعر میں خود کہتا ہے:

گدا کے کوئے خوباں بایں شہر

گدا کے کوئے خوباں بادشاہات

یہ صحیح ہے کہ یہاں گدائی میں بھی بادشاہانہ لطف ہے تاہم بادشاہ نے خود کو گدا کہہ کر بھی تو اپنی حیثیت عرفی کو گرا دیا ہے۔ بابر کو یہ بھی گوارا نہیں۔

مقصود یہ ہے کہ ہرات کا ادبی ذوق اس زمانے میں چند اوصاف پر خاص توجہ دیتا تھا۔ مثلاً رنگ اسلوب یعنی بیان کا حسن، اور معانی میں دور کے مضامین — ہرات (خراسان) کی شاعری عبارت انہی اوصاف سے تھی۔

فغانی کے متعلق ہم دیکھ چکے ہیں کہ اس نے شاعری میں ایسی روش اختیار کی جو شعرائے خراسان میں مقبول نہ ہوئی۔ ظاہر ہے کہ وہ کوئی ایسی روش ہوگی جو ہرات (خراسان) دہشتان کے مذکورہ اوصاف سے مختلف ہوگی۔

فغانی کے کلام کا مطالعہ یہ ظاہر کرتا ہے کہ اس کے نزدیک شاعری کا اصل مقصد جذبات کا موثر اظہار ہے، اسلوب بیان کو اس کے تابع سمجھتا ہے۔ اسلوب تو مضمون کے پیچھے پیچھے قدرتی طور پر خود بخود آجاتا ہے۔

اس کی مزید تشریح کے لیے ان شعر کا ذکر مفید ہوگا جنہیں فغانی کا مقلد سمجھا جاتا ہے۔ مخزن الغرائب میں وحشی یزدی کے بارے میں لکھا ہے:

”وے طر زبا فغانی شیرازی اختیار نمود، و شوخی..... براں افزودہ..... و از زبان عشق آگاہ است“

لہذا کلام او مقبول خاص و عام است۔“

یہ لہجی کہا گیا ہے کہ اس کے کلام میں شوخی، طراچی، اور ادبندی کے خصائص ہیں۔ ان اصطلاحوں کی صحیح نوعیت کیا ہے میں ابھی فیصلہ نہیں کر سکا۔ بہر حال مذکورہ بالا اقتباس کے دو حصے قابل غور ہیں۔ اولیٰ: شوخی براں افزودہ۔ دوم: از زبان عشق آگاہ است۔ یہ شوخی کیا ہے؟ اور زبان عشق سے کیا مراد ہے؟ اس بحث کو سر دست ملتوی کر کے کچھ اور اقتباسات ملاحظہ کیجیے۔

نہاوندی نے مائثر رحیمی میں نظری کے بارے میں لکھا ہے: ”مقتدایے شاعران سخن دان و پیشوائے عاشقان صادق بیان“۔ یہ آخری فقرہ، تقریباً وہی ہے جو اوپر دوسری طرح یوں آیا ہے ”از زبان عشق آگاہ است۔“

صاحب مخزن الغرائب نے نظری کے بارے میں لکھا ہے:

”وے طر زبا فغانی را اختیار نمود و آں رویہ را بحد کمال رسانید، کلامش نہایت دقیق و پختگی و برشتگی واقع شد“

ہرچہ از عذوبت نزاکت لطافت گویند دارد۔“

یہ معلوم نہ ہو سکا کہ صاحب مخزن طرز یا باغخانی کو ان اوصاف سے کوئی الگ شے کہہ رہے ہیں یا ان اوصاف کو اس طرز کا حصہ قرار دے رہے ہیں۔ بہر حال یہ واضح ہے کہ نظیری کے ہاں وہ رقت کا وصف دیکھتے ہیں۔۔۔ اور رقت سے مراد ایسا مضمون اور ایسا بیان ہے جس سے میٹھا میٹھا درو پیدا ہو۔ اور یہ بھی وہی بات ہے جو ”از زبان عشق آگاہ“ کہہ کر مصنف پہلے بیان کر چکا ہے۔

مبتلا نے نظیری کے سلسلے میں اسی بات کو یوں ادا کیا ہے،

”کلامش مستعان را بے اختیار از خویش می برود بر جرات دل درو در منداں نمک اضطراب می ریزد“ بحوالہ رے خانہ

گویا نظیری کے عاشقانہ کلام میں درو در وقت کے عناصر بدرجہ اتم پائے جاتے ہیں اور اس کی وجہ یہ ہے کہ وہ سچے عاشقانہ جذبات کا اظہار کرتے ہیں اور اس کے لیے فطری اور موثر زبان و بیان استعمال کرتے ہیں۔ صنعت اور تکلف سے دور رہتے ہیں اور واردات قلبی کا راست اظہار کرتے ہیں، ایسا معلوم ہوتا ہے کہ طرز فغانی کا شان میں بطور خاص مقبول ہوئی۔ چنانچہ نظیری کے علاوہ مسیح کاشی نے بھی خاص اثر قبول کیا اور یا باغخانی کے دیوان کا جواب لکھا (رے خانہ ص ۳۶۲)۔ یہی حضرات کم و بیش اس طرز کو فروغ دینے والے ہیں۔ (دیگر متبعین کے لیے دیکھیے تراجم ج ۳۔ ص ۲۸)۔

اب یہ بات صاف ہو گئی کہ فغانی نے ہرات کی روش کے برعکس، شاعری (یعنی غزل) میں سچے عاشقانہ جذبات کے اظہار کو مرکزی اہمیت دی اور اس کے لیے (صنعت اور تکلف سے آزاد) موثر اور راست بیان کو رواج دیا۔۔۔ تازہ گوئی کی شاخ اسی شجر سے پھوٹی۔

یہ میرے لیے معافی ہے کہ لفظ تازہ گوئی کا رواج سب سے پہلے کب ہوا۔ معنی تازہ کی اصطلاح تو پہلے بھی تھی اور بہت بعد تک موجود رہی، لیکن تازہ گوئی کی اصطلاح کب ایجاد ہوئی، میں اس کے بارے میں کچھ کہہ نہیں سکتا۔ تاہم تازہ گوئی کی اصطلاح اپنے نئے مفہوم میں، تاثر رجحی میں بڑے وثوق سے استعمال ہو رہی ہے، ممکن ہے کاشان میں سب سے پہلے اس کا استعمال ہوا ہو۔۔۔ یہ معلوم ہے کہ نظیری نے کاشان میں کچھ زمانہ گزارا جہاں تازہ گوئی شاید سب سے پہلے وجود میں آئی۔ نہاوندی اس کو ابو الفتح کا فیض قرار دیتا ہے مگر یہ معلوم نہ ہو سکا کہ ابو الفتح گیلانی نے اس طرز میں خود کیا کارنامہ انجام دیا۔ ممکن ہے اس کی ناقدانہ آرا نے شعر کو متاثر کیا ہو جس طرح خان آرزو کی تنقیدوں نے میر و سودا کے زمانے کے شعر کو متاثر کیا۔

معاملہ کچھ بھی ہو، یہ واقعہ ہے کہ اکبری، جہانگیری دور میں تازہ گوئی بڑی مقبول تھی۔ مآثر رحیمی میں نوعی کے متعلق لکھا ہے:

”در میان مستقدان تازہ گوئی شہرت دارد۔“ (ج ۳، ص ۸۰۷)

پھر لکھا ہے:

”مستقدان و شہسازانِ ایں زمان را اعتقاد ایں است کہ تازہ گوئی کہ در ایں زمانہ در میان شہر مستحق است و شیخ فیضی و مولانا نعرانی شیرازی وغیرہ بال دوش حرف زدہ اند بشاعر و تعلیم ایشاں (ابوالفتح گیلانی) بود۔“

(ج ۳، ص ۸۲۸)

کامی ہنرداری اور بقائے کو بھی تازہ گوئی قرار دیا گیا ہے (ایضاً ۸۶۳، ۸۸۷) جسمی کے سلسلے میں لکھا ہے:

”کلامش از خامی و لغو و سارِ عیب کہ در کلام تازہ گو یاں ایں زمان باشد مبراست۔“ (ایضاً ۹۲۸)

(مراود شاید یہ ہے کہ راست اور بے تکلف اظہار میں جو خرابیاں پیدا ہو جاتی ہیں اور اسلوب کی نوک پلک کے بارے میں جو غفلت ہو جاتی ہے جسمی کا کلام اس سے پاک تھا)۔ جسمی کے خصائص کلام کے ضمن میں لکھا ہے:

”مولانا را اشعار مشکوٰۃ و دقیقہ بسیار راست۔“ (ایضاً ۲۲۹)

گویا اس کے کلام میں بیان کی بچیدگی اور استعارہ وغیرہ کے اشکال زیادہ تھے۔ جو ذہن پر زور ڈالنے ہی کے لیے سمجھ میں آ سکتے ہوں گے۔

مآثرِ رازی ”برادرِ رثی“ کو بھی تازہ گو یاں میں شمار کیا گیا ہے۔ اور لکھا ہے:

”چنانچہ شکیبائی.... نظیری.... عربی سخن اور ابرار قرآن ترجیح نہادہ، اعتقاد تمام بہ تازہ گوئی و نادور سخن او

دانشند۔“ (ایضاً - ص ۹۸۰)

تجلی کے بارے میں لکھا ہے:

”خود را از تازہ گو یاں و شیریں سخنان ایں زمان می دانند و بر سخن و جلی اشعار متاخرین اطلاع دارد۔“ (ایضاً ۱۰۲)

قبلا بیگ کو بھی تازہ گو یاں میں شمار کیا ہے۔

صیدی کے متعلق لکھا ہے:

”مولاناہیدی متبع طرز متاخرین می کند — از تازہ گویاں و نوآمدگان ایں زمان“ (۱۱۲۹) اسے عرفی کا متعلق کہا گیا ہے۔

میر غزوری کے تذکرے میں لکھا ہے کہ وہ کا شان سے ہے۔ اور اس کی نادرہ گوئی و شیریں سخن مشہور ہے (۱۱۳۳، ۱۱۳۶)۔

طبعی کے بارے میں لکھا ہے :

”و طرز تازہ کہ در میانہ مستعدان ایں زمان است بغایت نیکو متبع می کند و سلیقہ عالی دارد“ (۱۲۱۲) مولانا نادم گیلانی کے متعلق لکھا ہے :

”الحق شاعر سے تازہ گوئی و نادر سخن است و بتازہ گوئی در میانہ موزونان اشتہار دارد“ (۱۲۶۷)۔

وجہی کو بھی تازہ گوؤں میں شمار کیا ہے (۱۲۸۹) حیدری اور سانی کے بارے میں لکھا ہے کہ وہ متاخرین کی روش تازہ گوئی کو پسند نہ کرتے تھے (۱۳۲۷)۔

مولانا تسلی، عبد الباقی، تائبی، اودھمی کو بھی تازہ گویاں میں شمار کیا گیا ہے۔

تغیب کی بات یہ ہے کہ نظیری کے ذکر میں تازہ گوئی کا ذکر نہیں کیا۔ اس کے سلسلے میں لکھا ہے :

”ابداع معانی غریبہ و مضامین مشکوہ پیشوئے عاشقان صادق بیان،“

اور اس کے خلاف رسمی شاعر کا یہ مجاہد شعر لکھا ہے :

لباس لفظ شو و رنگ در بر معنی گئے کہ بکر معانیش بغلند چادر

اور کہا ہے کہ بعض عراق و اسے نظیری کی غزل کو عربی کی غزل سے بہتر قرار دیتے تھے اور بعض برابر سمجھتے تھے۔

اس کے مقابلے میں عربی کے متعلق بہت کچھ لکھا ہے اور کہا ہے کہ ”ادع شاعر طرز تازہ ایت

کہ احوال در میانہ مردم معتبر“

”چندان ابداع معانی غریبہ و مضامین عجیبہ و ابیات عارفانہ عاشقانہ کہ او کردہ هیچ کس نکرد۔“

اس کے نزدیک گویا عربی تازہ گوئی کا موجد ہے۔ پھر یہ بھی لکھا ہے کہ لوگ اس کی تقلید کرتے تھے اور

اس کی تازہ گوئی کا عراق، فارس اور خراسان میں بہت پورا تھا اور سب لوگ اسے افضل مانتے تھے۔

عربی کے متبع بلند سے کسی کو انکار نہیں لیکن یہ تسلیم کرنا مشکل ہے کہ وہ تازہ گوئی کا مخترع تھا البتہ یہ

کہا جاسکتا ہے کہ وہ بھی تازہ گو تھا اگرچہ اس کی اپنی ایک خاص طرز بھی تھی۔
حسین شنائی کی بھی بہت تعریف کی ہے البتہ یہ لکھا ہے کہ اس میں ”نارسائی لفظ“ کا عیب تھا یعنی
الفاظ معانی کا ساتھ نہ دیتے تھے۔

علمی اور ملک قومی کو بھی تازہ گویاں میں شمار کیا ہے۔ نوعی خوشناتی کے سلسلے میں لکھا ہے کہ وہ تازہ گو
تھا لیکن ”سخن اور اثر نگر بہ ہی گویند“۔ یعنی اس پر حسن بیان کی طرف سے غفلت کا الزام تھا۔
ان دیانات سے یہ معلوم ہوا کہ نظیری، عربی، شکبہ، علمی وغیرہ دور الہری جہانگیری کے تازہ گو شاعر
تھے۔ اور بقول علامہ شبلی ابوالفتح گیلانی اس طرز کے رہنا تھے۔ اور اس طرز کی ابتدا بابا
فغانی نے کی۔ یا بقول ننداندی، عربی نے۔

یہاں تک تو درست معلوم ہوتا ہے مگر یہ امر بھی مشتبہ رہا کہ طرز تازہ گوئی کے خصائص کیا تھے، علامہ
شبلی فارسی شاعری کے بہت بڑے مزاج دان ہیں مگر وہ بھی کوئی واضح تصور پیش نہیں کر سکے۔
فغانی اگر اس طرز کے موجد ہیں تو ان کے کلام کے خصائص کو تازہ گوئی کا ابتدائی نقش سمجھنا چاہیے۔
شبلی کی نظر میں فغانی کے خصائص وہی ہیں جن کا شمار متاخرین کے سلسلے میں کیا گیا ہے، یعنی:

۱۔ جوابات کہتے ہیں پیچ دے کر کہتے ہیں۔

۲۔ اکثر مضامین کی بنیاد الفاظ پر اور صنعت ایہام پر ہے۔ یعنی لفظ کے لغوی معنی کو ایک حقیقی بات
قرار دے کر اس پر مضمون کی بنیاد قائم کرتے ہیں۔

۳۔ استعارات کی نزاکت اور وحدت تشبیہ، اور زبان میں تکلفات کا پیدا ہونا۔

۴۔ اس زمانے میں الفاظ کی نئی تراشیں اور نئی نئی ترکیبیں پیدا ہوئیں۔ فشرکہ۔ مرمر کہہ وغیرہ اس

سے زیادہ یہ کہ ایک بڑا خیال ایک چھوٹے سے لفظ سے ادا ہو جاتا ہے۔ (دستراجم جلد ۲)

شبلی کہتے ہیں کہ یہ متاخرین اور نازک خیالوں کا دور ہے لہذا فغانی جو اس دور سے متعلق ہیں اسی قسم کی شاعری
کرتے تھے لیکن راقم اس بیان سے متفق نہیں یہ خصائص عام متاخرین کے سلسلے میں تو درست ہو سکتے
ہیں۔ مثلاً اگر ہم جلال اسیر اور شوکت بخاری تک کو بھی اس دور میں شریک سمجھ لیں لیکن تازہ گوئی کے خصوصی
اعتیازات یہ معلوم نہیں ہوتے کیونکہ ان میں سے بعض فغانی، نظیری اور ضحی کے خصائص نہیں سمجھے جاسکتے
اگرچہ خال خال ان کے یہاں بھی ہو سکتے ہیں۔

مسئلہ بے حد مشکل ہے۔ اور شبلی نے بھی جو کچھ لکھا ہے انھیں مشکلات کے زیر اثر لکھا ہے۔ میں بھی خاصی محنت کے باوجود بڑی حد تک قیاسی باتیں ہی لکھ رہا ہوں، تاہم قیاسات کی بنیاد شاید محکم ہوگی۔

حافظ کی شاعری کو معراج کمالی سمجھ کر بات کو آگے بڑھائیے۔ حافظ کے خصائص یہ تھے:

۱۔ حافظ نے مطالب میں مجاز و حقیقت کو یوں باہم ملا دیا کہ قاری اس کے کلام سے اپنے اپنے مذاق کے مطابق غلطو ظہوسکتا ہے۔

۲۔ اس کے مضامین تصوف عام عاشقانہ مضامین سے الگ نہیں کیے جاسکتے۔

۳۔ حسن بیان اور مضمون میں اس طرح ہم آہنگی پیدا کی کہ مختلف کاشائے تک نظر نہیں آتا۔

بیان کے عمدہ پیرائے اور مضامین کی بلندی ان کی ایک اہم خصوصیت ہے۔

۴۔ زندگی کے مضامین کو جذبات عاشقانہ کے ساتھ اس طرح ملا کر پیش کیا کہ حافظ کی شاعری محض عاشقانہ شاعری نہیں رہی بلکہ زندگی کے وسیع تر دائرے کی ترجمان بن گئی، اس میں ہر قسم کے مضامین، مؤثر انداز میں بیان ہوئے ہیں اگرچہ ہر مضمون سنجیدہ ہے، ابتذال نہیں آنے پایا۔

۵۔ اس کے نزدیک زندگی کی حقیقت بے ثباتی ہے مگر زندگی کا رویہ خوش دلی ہے، یہ حافظ کا خاص مضمون ہے جو سارے دیوان میں پھیلا ہوا ہے۔

۶۔ سچائی کلام حافظ کی اہم خصوصیت ہے۔

۷۔ تاثیر اور روحانی ترفیع، کلام حافظ کا خاصہ ہے۔

ان خصائص کی بنا پر حافظ کا کلام مقبول عام و خاص ہوا۔ اس میں جو مختلف عناصر حسن و خوبی دیا بقول بابر تنگ و منحی) تھے ان کے امتزاج کی وجہ سے ہر ذوق کے لیے اس میں کشش کے سامان تھے۔ تقلید کرنے والوں کے لیے یہ امتزاج ممکن نہ ہوا۔ اگر کوئی ایک عنصر کی تقلید کرتا تو دوسرا رہ جاتا۔ تصوف پر آتا تو کلام میں صاف صوفیانہ نظر آتا۔ مجازی عشق کے معاملات کی گفتگو کرتا تو دیہی مجازی مضامین سطح پر ابھرے ہوئے نظر آتے۔ انھیں کاوشوں اور کوششوں کے اندر سے وحشی یزدی اور شرف جہان اردو کی وحشت یا صنی سامنے آئے ہیں جن کا طرہ امتیاز صفاً ہندی اور وقوع کوئی تقلید بھی گویا ناکامی کا اعلان تھا یعنی ایک ہی موضوع پر تعدد!۔ ہر بات کی شاعری میں جامی کا رنگ دیکھ

مجاز کے مطالب بالکل کھوکھلے معلوم ہوتے ہیں جامی کا رجحان صوفیانہ مضامین کی طرف ہے مجاز کی شاعری پھیل چکی ہے۔ ان کے کلام کا اصلی انداز صوفیانہ ہے۔

حافظ نے زندگی کے ہر مضمون کو جو جذباتی سطح پر سوچا جاسکتا تھا، غزل میں پیش کرنے کا اسلوب اختیار کیا تھا مگر وقوع گو شرف جہاں قزوینی کے یہاں غزل محض عشقیہ مضمون کا سانچہ بن گئی، اخلاقی مجلسی مضامین غائب ہو گئے۔ ادھر جامی کے یہاں اخلاقی مضامین ہیں مگر بے مزہ۔ زندگی کے دوسرے جذباتی مواقع کو انھوں نے بہت کم پھیرا ہے۔ اس طرح غزل کی ہمہ رنگی جس کو حافظ نے کمال تک پہنچایا تھا دو ہر بات تک پہنچتے پہنچتے ایک طرف اور ایک مضمون چیز بن گئی۔ اور شاعری پرانے موضوعات کی تکرار تک محدود ہو کر رہ گئی۔

عرض کر چکا ہوں کہ حافظ نے شاعری کا جو نمونہ قائم کیا اس کی تقلید آسان کام نہ تھی اور جن شاعروں نے تقلید کی بھی وہ بھی ناکام رہے۔ نتیجہ یہی ہوا کہ رنگ حافظ کے سوا ہر رنگ بے رنگ رہا۔ اوپر یہ ذکر بھی آچکا ہے کہ جامی کے کلام میں حافظ کی نمود ہو ہی نہیں سکی۔ ان کے کلام سے صاف ظاہر ہو رہا ہے کہ مجاز و حقیقت کی کامیاب آمیزش نہیں کر سکے، ان کی غزل میں تصوف کا رنگ صاف نمایاں ہو جاتا ہے، پھر معشوق کی رہنمائی میں مبالغہ کی صورت ایسی پیدا ہو جاتی ہے جو انسانی حسن سے زیادہ محبوب حقیقی کے حسن سے متعلق معلوم ہوتی ہے۔

اس کے مقابلے میں جو شعر ا مجازی مذاق کے تھے وہ اتنے کھل کر مجازیت پر اتر آئے کہ ابتذال کا رنگ پیدا ہو گیا۔ جہاں ابتذال پیدا نہیں ہوا وہاں محض معاملہ بندی اور وقوع گوئی رہ گئی ہے جو دیر تک متاثر نہیں کر سکتی۔ زندگی کے وسیع تر مضامین جو حافظ کے یہاں تھے ان کا بگڑا ہوا عکس بھی کمین نظر نہیں آتا۔

ان حالات میں تازہ گوئی کی تحریک، رنگ حافظ کے احیاء کی آرزو سے پیدا ہوئی۔ تکرار کی مجبوری معاف ہو تو عرض کروں کہ اسلوب میں حافظ نے بیان کے حسن پر خاص نظر رکھی لیکن صنعت گری نہیں کی بے تکلفی اور بے ساختہ پن کلام حافظ کے امتیازی اوصاف ہیں انھوں نے جو پیرائے اختیار کیے بے حد حسین ہیں مگر یہ حسن صنائع بدائع کی وجہ سے۔ تکلف پیدا نہیں کیا، اس کے مقابلے میں ہرات کے دور میں صنائع کے زور سے، اور بے تکلف حسن پیدا کرنے کی کوشش ہوئی اور بے ساختگی تقریباً مفقود

ہو گئی۔ تازہ گوئی اس طرز یا روش کے خلاف بغاوت تھی۔

بابا فغانی نے سب سے زیادہ اسی بے ساختگی پر زور دیا۔ ان کے کلام میں حافظ کی سی ہمہ رنگی نہیں مگر صنعت گری کا میلان بھی نہیں۔ انھوں نے جو مطالب ادائیگے روزمرہ کی زبان میں ادائیگے اور اس طرح جیسے کوئی بات حجت ادا کرتا ہے۔۔۔ اسی کو شبلی نے یوں ادائیگے کہ ”جو بات کہتے تھے، پیچ دے کر کہتے تھے اور خیال کی کئی کڑیاں پھوڑ دیتے تھے۔“ یہ خصوصیت اس لیے پیدا ہوئی کہ وہ لکھ نہیں رہے تھے گویا بولی رہے تھے اور قاعدہ ہے کہ بات حجت کہنے والا بعض اجنائے کلام کو ترک کر دیتا ہے یہ سمجھ کر کہ سامع ان اجزاء کو خود اپنے تخیل میں دیا کرے گا۔

غرض فغانی اور ان کے مقلدین نے بیان کو صندت کی قید سے نجات دلائی اور مضمون کو براہ راست ادا کرنے کی رسم تازہ کی۔ یہی تازہ گوئی ہے۔

نظیری، عرفی، شکیبی وغیرہ تک، غزل میں معاملے کا راست بیان آچکا تھا۔ مگر اکبری دور کے ذہن و ذوق نے اس ایک مضمون شاعری کو کافی خیال نہیں کیا۔۔۔ اس ذوق کی تشفی کے لیے اسے پوری زندگی کی وسعت اور خیالات کی تازگی کی ضرورت تھی۔ اس کے علاوہ عقلی مطالب کی جستجو بھی اس دور کا خاصہ ہے شاعری میں تازگی اور وسعت کی یہ صورت خواہ ابوالفتح نے پیدا کی ہو یا کسی اور نے۔ اکبری جہانگیری دور کی زندگی طلب روح کا لازمی تقاضا بھی یہی تھا۔۔۔ اس تقاضے کو پورا کرنے کے لیے دبستان ہرا سے احمر تازہ اور رنگ حافظ کی طرف بازگشت لازمی تھی چنانچہ نظیری وغیرہ شعوری طور پر ادھر متوجہ ہوتے نظر آتے ہیں :

تما اقتدا بحافظ شیراز کردہ ایم

منظور یا رگشت نظیری کلام ما

نظیری نے ”پیر ہری“ کی سادہ بیانی کا بھی ذکر کیا ہے بین تقلید حافظ ہی کی ہے۔ ہر چند کہ رنگ حافظ پیدا ہو نہیں سکا۔

اس سے یہ نتیجہ نکالنا مشکل نہیں کہ تازہ گوئی خصوصاً اکبری جہانگیری زمانے میں، رنگ حافظ کی طرف رجعت اور بازگشت سے عبارت ہے۔ یہ سبک ہندی کی روش قیچ نہیں تھی جیسا کہ باختم رضی امرتب دیوان جامی نے خیال کیا ہے بلکہ شاعری کو پھر زندگی کے قریب لانے اور اسلوب اظہار کو تکلفات سے

آزاد کرنے کی ایک کوشش تھی۔ یہ ایک کوشش تھی رنگ حافظ کے احسا کی لہ۔ یہ اور بات ہے کہ یہ شعرا اس میں کامیاب نہیں ہوئے اگرچہ اتنی کامیابی ضرور ہوئی کہ انہوں نے شاعری کی ایک نئی روش ایجاد کی جس کے مضامین میں زندگی کی سی ہمہ رنگی اور جس کے اسلوب میں راست بیانی اور سچائی اور بے تکلفی کا ایک خاص رنگ آگیا ہے۔

تازہ گوئی کی بنیادی خصوصیات یہی ہیں۔ یہ شاعری ہم کے زور سے نہیں چلی بلکہ کچھ جذبات کی طاقت سے آگے بڑھی۔ یہ صحیح ہے کہ والدہ داغستانی کو یہ بات اچھی نہیں لگی۔ اس نے افسوس ظاہر کیا ہے کہ شاعری اور علم میں فاصلہ ہو گئے ہیں (تذکرہ والدہ داغستانی، مگر شاعری کے لیے علم اتنا ضروری نہیں جتنی جذبے کی سچائی لازمی ہے، اور تازہ گوئی میں کچھ جذبات بنیادی ہیں۔

اکبری جہانگیری دور کے تازہ گو شعرا میں قدر مشترک ہی اوصاف ہیں لیکن ہر شاعر کا ایک انفرادی دائرہ بھی ہے مثلاً نظیری کے یہاں جذبات محبت کا بے تکلف بیان، عرفی کے یہاں استعارہ، فیضی کے یہاں سیمائی ترکیب، مائثر جمی میں حسین شنائی کی بڑی تعریف آئی ہے مگر معلوم نہیں اس کا کیا خاص رنگ ہو گا۔ قیاس مکتا ہے یہ مشترک باتیں ضرور ہوں گی اور اپنا بھی کوئی رنگ ہو گا۔

تازہ گوئی کے خلاف دو چار شکایتوں کا ذکر مائثر جمی میں آیا ہے۔ ایک تو "تارسانی لفظ" کی شکایت ہے۔ اس سے مراد یہ ہے کہ ان شعرا کے یہاں الفاظ بعض اوقات اشارے بن جاتے ہیں اور مطلب سمجھنے میں ذرا وقت ہوتی ہے۔ ممکن ہے یہ اعتراض صحیح ہو مگر یہ اسی طرز کا نتیجہ ہے جس کا ذکر اوپر آچکا ہے شاعر بات چیت کا اسلوب جب بھی اختیار کرے گا اس میں اشاریت کا آنا لازم ہے۔

ایک اعتراض یہ بھی ہے کہ ان شعرا نے سکے بند مضامین غزل کو چھوڑ کر ہمہ رنگ مضامین ادا کیے، مگر میں کہہ چکا ہوں کہ یہ عیب نہیں خوبی ہے، تاہم یہ صحیح ہے کہ بعض اوقات یہ شعرا عشقیہ مطالب میں مبتدال کے مرتکب ہو جاتے ہیں۔ اور وہ وقار قائم نہیں رکھ سکتے جو شیوہ حافظ ہے اسی طرح زندگی کے مضامین میں معمولی اور پیش پا افتادہ مضمون شامل کر دیتے ہیں۔ حقائق بلند

لہذا ایرانی نقادوں کی یہ عادت ہے کہ وہ جس روش کو اچھا نہیں سمجھتے اسے سبک ہندی کہہ دیتے ہیں۔ تعجب ہے کہ دیوان جامی کے مرتب ہاشم رضی صاحب نے جامی کو سبک ہندی کا بانی قرار دیا ہے۔ اور تازہ گوئی کو ایک نئی روش قبیح قرار دے کہ جامی کو اس کا نقاش اولیٰ کہا ہے (دیکھئے مقدمہ دیوان جامی طبع ایران مرتبہ ہاشم رضی صاحب)۔

پر قادر نہیں ہوتے۔

یہ شعر اپنی تشبیہات کا مواد جس دنیا سے لیتے ہیں وہ بھی معمولی اور عام ہے۔ اس کی وجہ سے ان کی شاعری کی فضا عام زندگی کے قریب ہو جاتی ہے مگر بعض اوقات اس میں فردِ مانگی مضمر کا عیب پیدا ہو جاتا ہے۔ عرفی اس فردِ مانگی سے بچا ہے مگر معمولیات کی تشبیہیں اور استعارے اس کے یہاں بھی موجود ہیں۔

ان عیوب — یا خصلتوں کے باوجود تازہ گوئی نے اپنے زمانے میں بڑی مقبولیت حاصل کی — مآثرِ رحیمی کے مصنف کا خیال یہ ہے کہ طالبِ آملی پہلا شخص تھا جو اس روش سے الگ ہوا — طالبِ آملی کی خصوصیت یہ ہے کہ اس نے استعاروں میں ناز کی اور پچیدگی پیدا کی۔ اس کے استعارے تامل اور غور کے محتاج ہو گئے۔ یعنی اس نے مدعا سے زیادہ اسلوب کی طرف توجہ کی اور جذبے کی بجائی سے زیادہ بیان کو اہمیت دینی شروع کی۔

تازہ گوئی کی اصطلاح طالب کے بعد بھی ملتی ہے مگر اس کا مفہوم الگ صورتیں اختیار کرنا نظر آتا ہے۔ بعض لوگ غلطی سے خیالِ بانی اور مضمونِ آفرینی کو بھی تازہ گوئی قرار دے رہے ہیں مگر یہ صحیح نہیں — یہ تو تازہ گوئی کی ضد ہے۔

کلماتِ شعر اسرِ خوش اور مرآۃ الخیال شیرِ خاں میں جا بجا ”معنی تازہ“ اور ”معنی یابی“ کی اصطلاح ملتی ہے مگر یہ واضح رہے کہ ان دونوں کا تعلق مضمونِ آفرینی سے ہے نہ کہ تازہ گوئی سے مضمونِ آفرینی کا مطلب ہے ایسا مضمون پیدا کرنا جس کی بنیاد کسی استعارے پر ہو بر بنائے مبالغہ، اس طرح کہ وہ حقیقت سے بعید ہو جائے بلکہ اس کی ضد بن جائے پس اس کا تازہ گوئی سے کوئی تعلق نہیں — اسی طرح تازہ گوئی کو سبکِ ہندی کہہ کر غلط بحث پیدا کرنا بھی صحیح نہیں — سبکِ ہندی کے اپنے خصائص ہیں مگر اس موضوع پر کسی اور موقع پر قلم اٹھا سکتا ہوں گا۔